



گورنر KATHY HOCHUL

فوری ریلیز کے لیے: 2023/5/10

گورنر HOCHUL نے اکتوبر کے اس مہینے میں NYS کے عوامی اور نجی کالجوں میں درخواست فیس میں معافیوں کا اعلان کیا ہے

پہلی مرتبہ، SUNY، CUNY، اور 40 سے زیادہ نجی کالجوں اور یونیورسٹیاں، ماہ کالج درخواست کے دوران درخواست فیسوں کو معاف کرنے کے لیے ہم قدم ہیں

شامل ہونے والے کیمپسز کی مکمل فہرست اور فیس میں معافیوں کے بارے میں معلومات [یہاں](#) دستیاب ہیں؛ طلباء کی حوصلہ افزائی کی جاتی ہے کہ درخواست دیں

گورنر Kathy Hochul نے آج اعلان کیا ہے کہ اسٹیٹ یونیورسٹی آف نیو یارک، سٹی یونیورسٹی آف نیو یارک اور 40 نجی کالجوں اور یونیورسٹیز میں اکتوبر کے پورے مہینے کے دوران ہائی اسکول کے سینئر طلباء کے لیے درخواست کے مفت مواقع حاصل ہوں گے۔ یہ پہلا موقع ہے جب SUNY، CUNY، اور نیو یارک کے نجی ادارے، ریاست نیو یارک کے ماہ کالج درخواست کے دوران درخواست دینے والے طلباء کے لیے درخواست کی فیس معاف کرنے کی خاطر اکٹھے ہوں گے۔

"تعلیم ہمارے معاشرے میں ریڑھ کی ہڈی کا مقام رکھتی ہے، اور میں ایسے مواقع فراہم کرنے کے لیے پُر عزم ہوں جو ہر طالب علم کے اعلیٰ تعلیم کے سفر میں معاون ہوں،" گورنر Hochul نے کہا۔ "جب ہم ریاست نیو یارک میں ماہ کالج درخواست منا رہے ہیں، تو میں بہت خوش ہوں کہ SUNY، CUNY، اور نیو یارک کے کئی نجی ادارے درخواست کی فیس معاف کر دیں گے۔ مالی رکاوٹیں دور کرنے سے ایسے طلباء کو موقع میسر آتا ہے جنہوں نے اپنے تعلیمی سفر کا پہلا قدم اٹھانے کے لیے مالی رکاوٹوں کی وجہ سے درخواست مکمل کرنے کے بارے میں کبھی سوچا نہ ہو۔ میں ریاست کے تمام سینئر طلباء سے گزارش کرتی ہوں کہ اس مہینے میں کم از کم کسی ایک کالج میں درخواست دیں اور اس سے زیادہ سے زیادہ فائدہ اٹھائیں۔"

ماہ کالج درخواست کی حمایت میں، SUNY کی جانب سے تمام 64 کالجوں اور یونیورسٹیوں میں 16 اکتوبر سے 29 اکتوبر تک دو ہفتوں کے لیے درخواست کی فیس معاف کی جا رہی ہے اور CUNY کی طرف سے نیو یارک سٹی کے عوامی اسکولوں اور ہائی اسکول کے سینئر طلباء اور ریاست نیو یارک کے تمام باشندگان کے لیے پورے مہینے میں تمام 25 کیمپس میں درخواست کی فیس معاف کی جا رہی ہے جو 16 اور 31 اکتوبر کے درمیان نئے داخل شدہ طلباء کے طور پر درخواست دیں گے۔ CUNY نے ہائی اسکول ڈپلومہ رکھنے والے کسی بھی طالب علم کے لیے تمام ساتوں کمیونٹی کالجوں میں داخلے کی ضمانت بھی دی ہے۔ اس مہینے کے دوران نجی اداروں میں فیس کی معافی، شرکت کرنے والے ادارے کے لحاظ سے مختلف ہوتی ہے۔

حصہ لینے والے کالجوں اور یونیورسٹیوں کی مکمل فہرست، اور یہ کہ فیس کب معاف کی جائے گی، اور ہر اسکول میں درخواست دینے کا طریقہ [یہاں](#) دیکھا جا سکتا ہے۔

SUNY، HESC، اور CUNY نے پورے مہینے کے دوران ورچوئل اور ذاتی تقریبات کا شیڈول بنایا ہے تاکہ طلباء کو یہ ترغیب دی جائے کہ وہ ریاست نیو یارک کی مالیاتی امداد کے بارے میں مزید جان سکیں، طلباء کو ان کے کالج

کے اختیارات کے بارے میں مطلع کیا جائے، اور ان کی درخواستیں مکمل کرنے میں ان کی معاونت کی جائے۔  
**HESC** کے زیر اہتمام 70 سے زیادہ مالی امداد کی تقریبات کی ایک فہرست کے لیے [یہاں](#) کلک کریں۔ **SUNY** کے سیشنز [یہاں](#) دیکھے جا سکتے ہیں اور **CUNY** کے زیر اہتمام 100 سے زیادہ تقریبات کی فہرست [یہاں](#) دیکھی جا سکتی ہے۔

ریاست نیو یارک کا ماہ کالج درخواست اقدام، ہائی اسکول کے سینئر طلباء کی حوصلہ افزائی کرتا ہے کہ وہ کم آمدنی والے خاندانوں کے طلباء، اعلیٰ تعلیم حاصل کرنے والی پہلی نسل کے طلباء، اور ایسے طلباء جو بصورت دیگر کالج کے لیے درخواست نہیں دے سکتے تھے، ان پر توجہ مرکوز کرتے ہوئے کالج کے لیے جلدی درخواست دیں۔

گورنر کی جانب سے اکتوبر کو ریاست نیو یارک میں ماہ کالج درخواست کے طور پر تسلیم کیا تھا تاکہ ریاست نیو یارک میں اعلیٰ تعلیم کے وسیع مواقع کے بارے میں آگاہی پیدا کی جائے اور اعلیٰ تعلیم حاصل کرنے کے خواہاں طلباء کی معاونت کی جائے۔ اعلامیہ [یہاں](#) دستیاب ہے۔

اپنے دسویں سال میں، ریاست نیو یارک کا ماہ کالج درخواست، جو کہ قومی امریکی کالج درخواست مہم کا ایک حصہ ہے، جس کی رابطہ کاری، ریاست نیو یارک ہائر ایجوکیشن سروسز کارپوریشن نے ریاست نیو یارک محکمہ تعلیم، **SUNY**، **CUNY**، کمیشن برائے خودمختار کالجز اور یونیورسٹیز، **NYC** محکمہ تعلیم، اور ریاست بھر میں کمیونٹی تنظیموں کے ساتھ مشترکہ طور پر کی گئی ہے۔ ریاست نیو یارک کے 600 سے زیادہ ہائی اسکول اس سال کے اقدام میں حصہ لینے کے لیے رجسٹرڈ ہیں۔

ریاست نیو یارک ہائر ایجوکیشن سروسز کارپوریشن کے صدر ڈاکٹر **Guillermo Linares** نے کہا، "جیسے کہ ہم ماہ کالج درخواست کا آغاز کر رہے ہیں، تو ہمیں یاد دلایا جاتا ہے کہ اعلیٰ تعلیم ہی کامیابی کی منزل کا ایک اہم راستہ ہے، اور ہمیں ہر اس رکاوٹ کو عبور کرنا چاہیے جو اپنے خوابوں کی تعبیر حاصل کرنے والے طلباء کی راہ میں حائل ہوتی ہو۔ درخواست کی معافی شدہ فیس ایک اہم وسیلہ ہے جس کے نتیجے میں مالی رکاوٹیں ختم کی جا سکتی ہیں اور اس بات کو یقینی بنایا جا سکتا ہے کہ ہر اہل طالب علم اعلیٰ تعلیم کے ذریعے اپنی صلاحیتوں کا ادراک کر سکے۔ ریاست نیو یارک میں اکتوبر کو ماہ کالج درخواست قرار دینے اور اعلیٰ تعلیم کو نیو یارک کے مزید شہریوں کی دسترس میں لانے کے ممکنہ مواقع کھولنے پر گورنر **Hochul**، آپ کا شکریہ۔"

**SUNY کے چانسلر John B. King, Jr.** نے کہا، "نیو یارک کے ہر شہری کے لیے **SUNY** میں جگہ موجود ہے، اور ماہ کالج درخواست، **SUNY** کے لیے ایک موقع ہے کہ جس کے ذریعے ہائی اسکول کے ہر سینئر طالب علم کی مدد کی جا سکتی ہے۔ عوامی اعلیٰ تعلیم کی اہمیت کو اجاگر کرنے اور طلباء کے لیے کالج میں درخواست دینا آسان بنانے کے لیے گورنر **Hochul** آپ کا شکریہ۔ ہم امیدوار طلباء کو **SUNY** کے 64 کیمپسز میں خوش آمدید کہنے اور انہیں وہ تمام جگہیں دکھانے کے لیے بے تاب ہیں جہاں ان کا تعلیمی سفر آگے بڑھ سکتا ہے۔"

**CUNY کے چانسلر Félix V. Matos Rodríguez** نے کہا، "ہمیں خوشی ہے کہ ریاست نیو یارک بھر میں ماہ کالج درخواست کے سلسلے میں اعلیٰ تعلیمی اداروں کے ساتھ مشترکہ کوششوں میں شامل ہیں اور اکتوبر کے مہینے کے دوران دسیوں ہزار امیدوار طلباء کے لیے **CUNY** کی درخواست کی فیس کی معافی ممکن ہوئی ہے۔ ہم اس اقدام کی حمایت کرنے کے لیے گورنر **Hochul** اور حکومت میں اپنے شراکت داروں کا شکریہ ادا کرتے ہیں، جس کے نتیجے میں درخواست کا عمل آسان تر ہو جائے گا، ایسے طلباء کے لیے معاونت میں اضافہ ہو گا جو یہ سمجھتے کہ انہیں کالج جانے کا اختیار حاصل ہے اور اعلیٰ تعلیم میں مساواتی تفاوت ختم کرنے میں مدد ملے گی۔"

ریاست نیو یارک کی تعلیمی کمشنر **Betty A. Rosa** نے کہا، "نیو یارک کے بہت سے شہریوں کے لیے، خاص طور پر کم آمدنی والے پس منظر سے تعلق رکھنے والوں کے لیے، کالج کی درخواست فیس ایک اہم مالی رکاوٹ ہو سکتی ہے جو بصورت دیگر اہل طلباء کو اعلیٰ تعلیمی اداروں میں درخواست دینے کی راہ میں رکاوٹ بن سکتی ہے۔ بورڈ آف ریجنٹس اینڈ ڈیپارٹمنٹ کی جانب سے، میں گورنر **Hochul** کا شکریہ ادا کرنا چاہتی ہوں کہ اس مہینے ہماری ریاست کے بہت سے سرکاری اور نجی کالجز اور یونیورسٹیوں میں درخواست دینے والے طلباء کے لیے درخواست فیس میں معافی دینے کی کوششوں کی قیادت کی گئی ہے۔ یوں کھیل کے میدان میں مساوات پیدا ہوتی ہے،

جو اس بات کو یقینی بناتی ہے کہ اپنے تعلیمی اہداف حاصل کرنے کے لیے، تمام خواہشمند طلباء کو رسائی اور مساوی مواقع حاصل ہوں۔"

نیو یارک سٹی عوامی اسکولز کے چانسلر **David C. Banks** نے کہا، "ریاست نیو یارک کے کالج کے ساتھ، ہم تبدیلی کا ایک سفر شروع کر رہے ہیں تاکہ اس بات کو یقینی بنایا جا سکے کہ ہمارے NYC عوامی اسکولز میں ہر سینئر طالب علم کو اعلیٰ تعلیم اور اچھے معاوضے والے کیریئر کا واضح راستہ دکھائی دے۔ اس اقدام سے اس پیغام کو تقویت ملتی ہے کہ کالج کی تعلیم محض ایک خواب نہیں ہے، بلکہ سب کے لیے ایک قابل رسائی حقیقت ہے۔ میں SUNY، CUNY اور مختلف نجی اداروں کے درمیان شراکت داری کے بارے میں پُر جوش ہوں جس کی وجہ سے یہ سب ممکن ہوا ہے، اور اس کے نتیجے میں ہمارے نوجوانوں کے لیے بہت سے دروازے کھلیں گے۔ باہم مل کر، ہم اپنے نوجوانوں کے لیے ایک روشن مستقبل بنا رہے ہیں اور ایسی رکاوٹیں ختم کر رہے ہیں جن کی وجہ سے بہت سے لوگ اپنی صلاحیتوں کا ادراک کرنے سے محروم ہیں۔"

کمیشن برائے خودمختار کالج اور یونیورسٹیز کی صدر **Lola W. Brabham** نے کہا، "نیو یارک کے خودمختار شعبے کی جانب سے، CICU کو فخر ہے کہ کالج میں درخواست دینے والے طلباء، خاص طور پر اعلیٰ تعلیم حاصل کرنے والی پہلی نسل کے طلباء اور روایتی طور پر کم نمائندگی رکھنے والے گروپ کے طلباء کی تعداد میں اضافہ کرنے کے لیے ماہ کالج درخواست کی حمایت کی جا رہی ہے۔ نیو یارک کے خودمختار کالج اور یونیورسٹیز پُر عزم ہیں کہ رسائی اور مواقع فراہم کیے جائیں تاکہ اس بات کو یقینی بنایا جائے کہ تمام طلبہ اعلیٰ تعلیم کی انقلابی تبدیلی کے اثرات سے مستفید ہو سکیں۔"

نیو یارک کا ماہ کالج درخواست، قومی امریکن کالج درخواست مہم کا ایک حصہ ہے، جسے ACT کے مرکز برائے تدریسی مساوات کے ذریعے اسپانسر کیا گیا ہے۔ 2005 میں شمالی کیرولینا کے ایک ہی ہائی اسکول میں آزمائشی طور پر پہلا یوم کالج درخواست شروع کیا گیا تھا۔ اس کے بعد سے، اس پروگرام میں تمام 50 ریاستوں اور ڈسٹرکٹ آف کولمبیا کو شامل کیا گیا ہے اور 2022 تک، 7.3 ملین سے زیادہ درخواستیں جمع کروانے میں 4.2 ملین سے زیادہ طلباء کی مدد کی گئی ہے۔

###

اضافی خبریں یہاں ملاحظہ کی جا سکتی ہیں [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمر | [press.office@exec.ny.gov](mailto:press.office@exec.ny.gov) | 518.474.8418

[ان سبسکرائب کریں](#)